



(எட்டாவது பாராளுமன்றம் - முதலாவது கூட்டத்தொடர்)

இல. 65.]

பாராளுமன்றம்

ஒழுங்குப் பத்திரம்

2016 மே 03, செவ்வாய்க்கிழமை, பி.ப. 1.00 மணிக்கு

வாய்மூல விடைக்கான வினாக்கள்

129/ ' 15

1.

கௌரவ புத்திக பத்திரண,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (1)

- (அ) (i) இலங்கையில் ஆறுகளைச் சார்ந்ததாக அனுமதியற்ற மணல் அகழ்ந்தெடுத்தல், இரத்தினக்கல் அகழ்வு மற்றும் தங்க அகழ்வு நடைபெறுகின்றதென்பதையும்;
- (ii) இதனால் ஆறுகளுக்கு பாரியளவில் சேதமேற்படுகின்றதென்பதையும்;
- (iii) இது மக்கள் வாழ்க்கையிலும் நேரடியான தாக்கத்தை ஏற்படுத்துகின்றது என்பதையும்;
- (iv) பொறுப்புக் கூறவேண்டிய நிறுவனங்களில் மேற்படி முறையற்ற செயற்பாடுகளைத் தடுக்க போதியளவு வசதிகள் இல்லையென்பதையும்;

அவர் அறிவாரா?

- (ஆ) (i) ஆறுகளைச் சார்ந்ததாக இடம்பெறுகின்ற குறிப்பிட்ட முறையற்ற செயற்பாடுகளைத் தடுக்க நடவடிக்கைகள் மேற்கொள்ளப்பட்டுள்ளனவா;
- (ii) ஆமெனில் அந்நடவடிக்கைகள் யாவை;
- (iii) 2013.01.01 ஆந் தேதியிலிருந்து 2014.06.30 ஆந் தேதி வரை (அ)(i) இல் குறிப்பிடப்பட்ட தவறுகள் தொடர்பாக கிடைத்துள்ள முறைப்பாடுகளின் எண்ணிக்கை யாது;
- (iv) அவை சம்பந்தமாக மேற்கொள்ளப்பட்ட சட்ட நடவடிக்கைகள் ஒவ்வொரு முறைப்பாட்டுக்கிணங்க வெவ்வேறாக யாவை;

என்பதை அவர் இச்சபைக்கு அறிவிப்பாரா?

- (இ) (i) மேற்படி சுற்றாடல் சேதங்களைத் தடுக்க தற்போது நிலவுகின்ற சட்டமுறைமை போதுமானதாக உள்ளதா;
- (ii) இன்றேல், நிலவுகின்ற சட்டங்களை மாற்றியமைக்க அவசியமான நடவடிக்கைகளை மேற்கொள்வாரா;

என்பதை அவர் இச்சபைக்கு அறிவிப்பாரா?

- (ஈ) இன்றேல், ஏன்?

2.

கௌரவ எம்.எச்.எம். சல்மான்,— வீடமைப்பு மற்றும் நிர்மாணத்துறை அமைச்சரைக் கேட்பதற்கு,— (2)

- (அ) (i) சுனாமி அனர்த்தத்தினால் பாதிக்கப்பட்ட மக்களின் வீடமைப்பு உள்ளிட்ட பொது வசதிகளைப் பெற்றுக் கொடுப்பதற்காக சவுதி அரேபியா மற்றும் ஐக்கிய அரபு எமிர் இராச்சியத்தின் அபிவிருத்தி நிதியத்தினால் நிதி உதவி வழங்கப்பட்டதா என்பதையும்;
- (ii) மேற்படி உதவித் தொகையைப் பயன்படுத்தி அமுல்படுத்தப்பட்ட வீடமைப்புக் கருத்திட்டங்கள் யாவை என்பதையும்;
- (iii) மேற்படி ஒவ்வொரு வீடமைப்புக் கருத்திட்டத்திற்கும் செலவிடப்பட்ட பணத் தொகைகள் தனித்தனியே யாது என்பதையும்;
- (iv) மேற்படி கருத்திட்டத்தை அமுல்படுத்தும்போது அனுசரணை வழங்கிய அரசு நிறுவனங்கள் மற்றும் அரசுசார்பற்ற நிறுவனங்கள் ஒவ்வொரு கருத்திட்டத்திற்கும் அமைய தனித்தனியே யாவை என்பதையும்;
- அவர் குறிப்பிடுவாரா?

(ஆ) இன்றேல், ஏன்?

3.

கௌரவ வாசுதேவ நாணாயக்கார,— கைத்தொழில் மற்றும் வாணிப அலுவல்கள் அமைச்சரைக் கேட்பதற்கு,— (1)

- (அ) (i) 2008 ஆம் ஆண்டில் முன்னாள் சனாதிபதி மஹிந்த ராஜபக்ச, நிதி அமைச்சரென்ற வகையில் அரசு வங்கிகளிலிருந்து கூட்டுறவுத் துறைக்கு வழங்கியிருந்த அனைத்து கடன்களையும் பதிவழிப்பதற்கு நிதி ஏற்பாடுகளை ஒதுக்கியிருந்தாரா என்பதையும்;
- (ii) அதை உறுதிபடுத்துகின்ற வகையில் அப்போதைய விடயத்திற்கு பொறுப்பான அமைச்சராகவிருந்த பாராளுமன்ற உறுப்பினர் பந்துல குணவர்தன 2015.11.05 ஆம் திகதியன்று பாராளுமன்றத்தில் கூற்றொன்றை விடுத்தாரா என்பதையும்;
- (iii) ஒவ்வொரு கூட்டுறவு சங்கத்திலிருந்தும் பதிவழிக்கப்பட்ட கடன்களின் உண்மையான நிலை பற்றி அமைச்சருடன் கலந்துரையாடி அறிவிப்பதாக கைத்தொழில் மற்றும் வாணிப அலுவல்கள் அமைச்சர் 2015.11.05 ஆம் திகதியன்று பாராளுமன்றத்திற்கு அறிவித்தாரா என்பதையும்;
- (iv) மக்கள் வங்கியினால் கூட்டுறவு சங்கங்களுக்கு வழங்கப்பட்டுள்ள கடன்களை பதிவழிப்பதற்கு தீர்மானித்திருந்த போதிலும் அத்தீர்மானம் இதுவரை எந்தவொரு மாவட்டத்திலும் அமுலாக்கப்படவில்லை என இராஜாங்க அமைச்சர் 2015.11.05 ஆம் திகதியன்று பாராளுமன்றத்தில் வழங்கிய விடை சரியானதா என்பதையும்;
- (v) மேற்படி (iv) இல் உள்ள தீர்மானத்தை அமுல்படுத்தாமைக்கான காரணம் யாதென்பதையும்;
- அவர் இச்சபைக்கு அறிவிப்பாரா?

- (ஆ) (i) மேற்படி கடன்களை பதிவழிப்பதன் மூலம் கூட்டுறவு சங்கங்களுக்கு ஒருவிதத்தில் ஊக்கமளிப்பதற்காக மேற்கொள்ளப்பட்ட தீர்மானத்தை நடைமுறைப்படுத்துவாரா என்பதையும்;
- (ii) ஆமெனில், அது சம்பந்தமாக மேற்கொள்ளப்படும் எதிர்கால நடவடிக்கைகளை கூட்டுறவு சங்கங்களுக்கு அறிவிப்பாரா என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

448/ ' 16

4.

கௌரவ (டாக்டர்) நளிந்த ஜயதிஸ்ஸ அவர்கள்,— விளையாட்டுத்துறை அமைச்சரைக் கேட்பதற்கு,— (1)

- (அ) (i) சூரியவெவ சர்வதேச கிரிக்கெற் விளையாட்டரங்கு அங்குரார்ப்பணம் செய்யப்பட்ட திகதி யாது;
- (ii) அன்றுதொட்டு இற்றைவரை மேற்படி விளையாட்டரங்கின் பராமரிப்பு நடவடிக்கைகளுக்காக செலவிடப்பட்ட பணத்தொகை ஒவ்வொரு வருடத்திற்கிணங்க தனித்தனியாக எவ்வளவு;
- (iii) இவ்விளையாட்டரங்கு அங்குரார்ப்பணம் செய்யப்பட்ட தினத்திலிருந்து இற்றைவரை நடத்தப்பட்ட சர்வதேச கிரிக்கெற் போட்டிகளிலிருந்து ஈட்டிய வருமானம் தனித்தனியாக யாது;
- என்பதை அவர் இச்சபைக்கு அறிவிப்பாரா?

(ஆ) இன்றேல், ஏன்?

453/ ' 16

5.

கௌரவ பந்துல குணவர்தன,— நிதி அமைச்சரைக் கேட்பதற்கு,— (1)

- (அ) (i) தற்போது இலங்கை நடைமுறைபடுத்துகின்ற சுதந்திர வர்த்தக உடன்படிக்கைகளின் மூலம் இழுக்கப்பட்டுள்ளதாகக் கருதப்படுகின்ற வரி வருமானமானது 2005 தொடக்கம் 2015 ஆம் ஆண்டு வரை ஒவ்வொரு ஆண்டின் பிரகாரம் தனித்தனியாக யாதென்பதையும்;
- (ii) இந்திய - இலங்கை சுதந்திர வர்த்தக உடன்படிக்கை ஆரம்பிக்கப்பட்ட திகதி தொடக்கம் இதுவரை சுங்கத் திணைக்களம் இழந்துள்ளதாகக் கருதப்படுகின்ற வரி வருமானம் எவ்வளவென்பதையும்;
- (iii) இந்திய - இலங்கை சுதந்திர வர்த்தக உடன்படிக்கை தொழிற்பட ஆரம்பித்த திகதி தொடக்கம் இதுவரை ஏற்றுமதி - இறக்குமதி மற்றும் இரு நாடுகளுக்கும் இடையிலான வர்த்தக நிலுவைகள் பற்றிய சுங்கத் தரவுகள் ஒவ்வொரு ஆண்டின் பிரகாரம் தனித்தனியாக யாவையென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

467/ ' 16

6.

கௌரவ உதய பிரபாத் கம்மன்பில,— பெற்றோலிய வளங்கள் அபிவிருத்தி அமைச்சரைக் கேட்பதற்கு,— (1)

- (அ) 2001 முதல் 2016 வரை ஒவ்வொரு வருடமும் சனவரி முதலாம் திகதியில்,
- (i) உலக சந்தையில் ஒரு பீப்பாய் மசகு எண்ணெயின் விலை டொலர்களில் மற்றும் ரூபாவில் எவ்வளவு என்பதையும்;
- (ii) உள்நாட்டுச் சந்தையில் ஒரு லீற்றர் பெற்றோல் மற்றும் டீசலின் விலை ரூபாவில் எவ்வளவு என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

494/ ' 16

7.

கௌரவ சுனில் ஹந்துன்னெத்தி,— அபிவிருத்தி உபாய முறைகள் மற்றும் சர்வதேச வர்த்தக அமைச்சரைக் கேட்பதற்கு,— (1)

- (அ) (i) 2015 ஆம் ஆண்டினுள் இறக்குமதி மற்றும் ஏற்றுமதித் திணைக்களத்தினால் காலம் கடந்த (overage) வாகனங்களை இறக்குமதி செய்ய வழங்கப்பட்டுள்ள உரிமப்பத்திரங்களின் எண்ணிக்கை யாதென்பதையும்;
- (ii) மேற்படி உரிமப்பத்திர உரிமையாளர்களின் பெயர்கள், முகவரிகள் மற்றும் உரிமப்பத்திரம் வழங்கப்பட்ட வாகன வகைகள் தனித்தனியாக யாவையென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

511/ '16

8.

கௌரவ மஹிந்த யாப்பா அபேவர்தன,— போக்குவரத்து மற்றும் சிவில் விமானச் சேவைகள் அமைச்சரைக் கேட்பதற்கு,— (1)

- (அ) (i) வெலிகமை, வெள்ளக்க, சமகி மாவத்தையைச் சேர்ந்த திரு. ஜே.ஜி. ஜயந்த 2000.07.26 அன்று இலங்கைப் போக்குவரத்துச் சபையில் நடத்துநராக இணைந்ததுடன், அக்குரஸ்ஸ பேருந்துச் சாலையில் பணியாற்றி, மருத்துவ காரணங்களின் நிமித்தம் 15 வருட கால குற்றமற்ற சேவைக்குப் பின்னர் 2015.01.01 அன்று நோயின் காரணமாக ஓய்வுபெற்றார் என்பதையும்;
- (ii) ஓய்வு பெறும்போது அவருக்கு வழங்கப்பட வேண்டிய பணிக்கொடைக் கொடுப்பனவு உரிய அதிகாரிகளிடம் பல வேண்டுகோள்கள் செய்யப்பட்ட போதும் இதுவரைக்கும் செலுத்தப்படவில்லை என்பதையும்;

அவர் அறிவாரா?

- (ஆ) (i) பணிக்கொடைக் கொடுப்பனவு எவ்வித தாமதமுமின்றி முழுமையாக மேற்கொள்ளப்படுமா என்பதையும்;
- (ii) அவ்வாறாயின், எத்திகதியில் அது வழங்கப்படும் என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

140/ '15

9.

கௌரவ புத்திக பத்திறண,— உயர் கல்வி மற்றும் நெடுஞ்சாலைகள் அமைச்சரைக் கேட்பதற்கு,— (1)

- (அ) (i) 2014 ஆம் ஆண்டில் வீதி அபிவிருத்திக் கருத்திட்டங்களுக்காக ஒதுக்கப்பட்ட மொத்தப் பணத்தொகை யாதென்பதையும்; அக்கருத்திட்டங்கள் யாவை என்பதையும்;
- (ii) மேற்படி ஒவ்வொரு கருத்திட்டத்திற்கும் ஏற்புடையதாக மதிப்பீடு செய்யப்பட்ட பணத்தொகை தனித்தனியாக யாதென்பதையும்;
- (iii) மேற்படி நிதி பெற்றுக்கொள்ளப்பட்ட மூலங்கள் யாவையென்பதையும்;
- (iv) அவ்வாறான ஒவ்வொரு மூலங்களிலிருந்தும் பெறப்பட்ட பணத்தொகை தனித்தனியாக யாதென்பதையும்;
- (v) பணம் பெற்றுக்கொள்ளப்பட்ட மூலங்களினால் சமர்ப்பிக்கப்பட்ட நிபந்தனைகள் தனித்தனியாக யாவையென்பதையும்;

அவர் சபையில் சமர்ப்பிப்பாரா?

- (ஆ) (i) இந்த வீதி நிர்மாணிப்புக்களின் போது ஊழல், மோசடிகள் பல இடம்பெற்றுள்ளன என்பதையும்;
- (ii) தரம் பற்றிய பிரச்சினைகள் உள்ளன என்பதையும்;
- (iii) கருத்திட்டத்தினால் காணி மற்றும் ஆதனங்களை இழக்கும் மக்களுக்கு இழப்பீடு மற்றும் ஏனைய நிவாரணங்களை வழங்குதல் குறைந்த மட்டத்தில் காணப்படுகிறது என்பதையும்;

அவர் அறிவாரா?

- (இ) (i) மேற்படி (அ) (i) இல் குறிப்பிடப்பட்டுள்ள கருத்திட்டங்களினால் மக்களுக்கு இழப்பீடு மற்றும் ஏனைய நிவாரணங்களை வழங்குவதற்காக ஒதுக்கப்பட்ட பணத்தொகை ஒவ்வொரு கருத்திட்டத்திற்கும் அமைவாக தனித்தனியாக யாதென்பதையும்;
- (ii) அபிவிருத்திக் கருத்திட்டங்களினால் பாதிக்கப்படும் மக்களுக்கு வழங்கும் நிவாரணங்களை அதிகரிக்க அவர் நடவடிக்கை எடுப்பாரா என்பதையும்;
- (iii) ஆமெனில், அது எவ்வாறு, எத்தேயிலிருந்து செய்யப்படுமென்பதையும்;
- அவர் இச்சபையில் அறிவிப்பாரா?
- (ஈ) இன்றேல், ஏன்?

449/ ' 16

10.

கௌரவ (டாக்டர்) நளிந்த ஜயதிஸ்ஸ,— திறன்கள் அபிவிருத்தி மற்றும் தொழில்பயிற்சி அமைச்சரைக் கேட்பதற்கு,— (1)

- (அ) (i) 2014.12.14 ஆம் திகதி மாத்தறையில் நடைபெற்ற திறன் பாராட்டு நிகழ்ச்சித் திட்டத்துக்கு செலவழிக்கப்பட்ட மொத்தப் பணத்தொகை எவ்வளவு என்பதையும்;
- (ii) அதன்போது இடம்பெற்ற நிதி மோசடிகள் பற்றி கண்டறிவதற்காக தேசிய பயிலுநர் மற்றும் கைத்தொழில் பயிற்சி அதிகார சபையினால் ஆரம்ப விசாரணையொன்று மேற்கொள்ளப்பட்டுள்ளதா என்பதையும்;
- (iii) JP/E/NAITA/AW/2014/20 ஆம் இலக்க கணக்காய்வு விசாரணையின் மூலம் கணக்காய்வாளர் தலைமை அதிபதி வெளிப்படுத்திய நிதி மோசடிகள் யாவை என்பதையும்;
- (iv) இந்த நிகழ்ச்சித்திட்டத்துக்கு ரூபா 100 மில்லியனுக்கு அதிகமான தொகை செலவிடப்பட்டமை தொடர்பாக NAITA தலைவர் குற்றப் புலனாய்வுத் திணைக்களத்துக்கு முறைப்பாடு செய்துள்ளாரா என்பதையும்;
- (v) ஆமெனில், அது எந்த திகதியில்; அதன் முன்னேற்றம் யாது என்பதையும்;
- (vi) அரசு அங்கீகரிக்கப்பட்ட பெறுகைகள் செயற்பாட்டுக்கு புறம்பாக லைட் ஹவுஸ் என்ற தனியார் கம்பனியைத் தெரிவு செய்யும் போது NAITA நிறுவனத்தின் பணிப்பாளர் நாயகம் மோசடி ஒன்றைப் புரிந்துள்ளதால் அவருக்கு எதிராக எடுக்கப்படும் சட்ட நடவடிக்கைகள் யாவை என்பதையும்;
- (vii) சட்ட நடவடிக்கை மேற்கொள்ளப்படவில்லையெனில் அதற்கான காரணங்கள் யாவை என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

11.

கௌரவ பந்துல குணவர்தன,— நிதி அமைச்சரைக் கேட்பதற்கு,— (1)

- (அ) (i) 2005 ஆம் ஆண்டிலிருந்து 2015 ஆம் ஆண்டு வரை இலங்கையில் உற்பத்தி செய்யப்பட்ட செறிவு கூடிய மதுபானம் மற்றும் தானிய மதுபானத்தின் அளவு ஆண்டு வாரியாக தனித்தனியாக எத்தனை மில்லியன் லீற்றர்கள் என்பதையும்;
- (ii) மேற்குறிப்பிட்ட ஆண்டுகளில் சொல்லப்பட்டுள்ள மதுபான வகை இரண்டிலுமிருந்து பெறப்பட்ட மதுவரி வருமானம் வருட வாரியாக தனித்தனியாக எத்தனை மில்லியன் ரூபா என்பதையும்;
- (iii) 2015 ஆம் ஆண்டில் செறிவு கூடிய மற்றும் தானிய மதுபான உற்பத்தி அதிகரிப்பதற்கு ஏதுவான காரணங்கள் யாவை என்பதையும்;

அவர் இச்சபையில் அறிவிப்பாரா?

(ஆ) இன்றேல், ஏன்?

12.

கௌரவ எம்.எச்.எம். சல்மான்,— சட்டமும், ஒழுங்கும் மற்றும் தென் அபிவிருத்தி அமைச்சரைக் கேட்பதற்கு,— (1)

- (அ) (i) கொழும்பு 15, மட்டக்குளி, 1 ஆம் ஒழுங்கை, கதிரானவத்தை, இலக்கம் 1/90டி எனும் முகவரியில் வசிக்கின்ற, திரு எம்.என்.எம். ஹக்கீம் (தே.அ.இல. 820881966V) 2009.03.21 ஆம் திகதி கொழும்பு, முகத்துவாரம் பொலிஸ் ஆளுகைப் பிரதேசத்தில் அவரின் 200-5464 ஆம் இலக்க முச்சக்கர வண்டியுடன் கடத்திச் செல்லப்பட்டமை தொடர்பாக அவரின் சகோதரரான திரு. மொஹமட் பர்சான், முகத்துவாரம் பொலிஸ் நிலையத்தில் 2009.03.21 ஆம் திகதி CIB/83/371 ஆம் இலக்கத்தின் கீழ் முறைப்பாடு செய்துள்ளார் என்பதையும்;
- (ii) பொலிஸ் தலைமையகத்தின், சிவில் குற்றப் புலனாய்வுப் பிரிவினால் C8/310/2010 ஆம் இலக்க 2010.08.05 ஆம் திகதிய கடிதம் மூலம், மேற்படி கடத்தல் தொடர்பாக விசாரணைகளை மேற்கொள்ளும் பொருட்டு கொழும்பு மாவட்டத்திற்குப் பொறுப்பான பிரதிப் பொலிஸ் மாஅதிபருக்கு சாட்டப்பட்டதென்பதையும்;

அவர் அறிவாரா?

- (ஆ) மேற்படி இலக்கத்தின் கீழ் முகத்துவார பொலிஸ் நிலையத்தில் செய்யப்பட்ட முறைப்பாடு மற்றும் பிரதிப் பொலிஸ் மாஅதிபரின் கண்காணிப்பின் கீழ் மேற்கொள்ளப்படுகின்ற விசாரணைகளின் தற்போதைய முன்னேற்றம் யாது என்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

13.

கௌரவ உதய பிரபாத் கம்மன்பில்,— அரசு தொழில்முயற்சிகள் அபிவிருத்தி அமைச்சரைக் கேட்பதற்கு,— (1)

- (அ) (i) வ/ப ஸ்ரீ லங்கன் எயர் லைன் கம்பனி விமானப் பயணங்களின் மூலம் நட்டமடைகின்ற அதேவேளை உணவு வழங்கல், பொறியியல் சேவைகள் மற்றும் விமான நிலையச் சேவைகள் ஆகிய துறைகளில் இலாபம் ஈட்டுகின்றதென்பதை ஏற்றுக்கொள்கிறாரா;
- (ii) விமானப் பயணச் சேவையை தொடர்ந்தும் வ/ப ஸ்ரீ லங்கன் எயர் லைன் கம்பனியிடம் தக்கவைத்துக்கொண்டு மேலே (i) இல் குறிப்பிடப்பட்ட ஏனைய துறைகளை விற்பனை செய்வதற்கான திட்டமொன்று உள்ளதா;
- (iii) ஆமெனில், அதன் மூலமாக கம்பனியின் நட்டம் மேலும் அதிகரித்து திறைசேரி மீதுள்ள அழுத்தம் அதிகரித்தலே இடம்பெறுமென்பதை ஏற்றுக்கொள்கிறாரா;
- (iv) ஸ்ரீ லங்கன் விமானச் சேவையை விற்பனை செய்வதற்கான திட்டமொன்று உள்ளதா;
- (v) ஆமெனில், அத்திட்டத்தின் முன்னேற்றம் யாது;
- என்பதை அவர் இச்சபைக்கு அறிவிப்பாரா?
- (ஆ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1.

நிதி அமைச்சர்,— ஆசிய உட்கட்டமைப்பு முதலீட்டு வங்கி உடன்படிக்கை (ஏற்புறுதி),— ஆசிய உட்கட்டமைப்பு முதலீட்டு வங்கியை (ஆஉமுவ) தாபிக்கின்ற உடன்படிக்கைக்கு இலங்கை ஒரு கையொப்பமிடுவதாக அவ்வுடன்படிக்கை இலங்கையினால் ஏற்புறுதி செய்யப்படுவதனை அல்லது ஏற்றுக்கொள்ளப்படுவதனை அதிகாரமளித்து அவ்வங்கியின் உறுப்பினரொருவராக வருவதற்கு இலங்கையை இயலச்செய்வதற்கும், அத்துடன் அதனோடு தொடர்புபட்ட அல்லது அதன் இடைநேர்விளைவான கருமங்களுக்கு ஏற்பாடு செய்வதற்குமானதொரு சட்டமூலம்.

பிரேரணை முன்னறிவித்தல்கள்

2.

கௌரவ எட்வட் குணசேகர,— சட்டமூலம் கொண்டுவர அனுமதி (இல.1),— பின்வரும் சட்டமூலம் கொண்டுவர அனுமதி வழங்கப்படுமாக :-

“மட்டுப்படுத்தப்பட்ட ஸ்ரீ வித்யாவாச சமூக சேவைகள் சங்கத்தைக்
கூட்டிணைப்பதற்கானதொரு சட்டமூலம்”

3.

கௌரவ புத்திக பத்திறண, — சட்டமூலம் கொண்டு வர அனுமதி (இல.2), — பின்வரும் சட்டமூலம் கொண்டு வர அனுமதி வழங்கப்படுமாக :-

“வைட் றோஸ் மன்றத்தைக் கூட்டிணைப்பதற்கானதொரு சட்டமூலம்”

4.

கௌரவ புத்திக பத்திறண, — சட்டமூலம் கொண்டு வர அனுமதி (இல. 3), — பின்வரும் சட்டமூலம் கொண்டு வர அனுமதி வழங்கப்படுமாக :-

“இலங்கை ஐக்கிய கிறிஸ்தவ நட்புரிமையைக் கூட்டிணைப்பதற்கானதொரு சட்டமூலம்”

5.

கௌரவ (திருமதி) ஸ்ரீயாணி விஜேவிக்கிரம, — சட்டமூலம் கொண்டு வர அனுமதி (இல. 4), — பின்வரும் சட்டமூலம் கொண்டு வர அனுமதி வழங்கப்படுமாக :-

“பீ.வை. துடாவே சமூக நலனோம்புகை மன்றத்தைக் கூட்டிணைப்பதற்கானதொரு சட்டமூலம்”

6.

கௌரவ இம்ரான் மஹ்ரூப், — சட்டமூலம் கொண்டு வர அனுமதி (இல. 5), — பின்வரும் சட்டமூலம் கொண்டு வர அனுமதி வழங்கப்படுமாக :-

“அக்குறணை பைதுஸ் ஸகாத்தைக் கூட்டிணைப்பதற்கானதொரு சட்டமூலம்”

பிரேரணை முன்னறிவித்தல்களும் தினப்பணிகளும்

* 1.

ஆட்களைப் பதிவுசெய்தல் (திருத்தச்) சட்டமூலம் — இரண்டாம் மதிப்பீடு.

* 2.

நுண்ணிதியளிப்புச் சட்டமூலம் — இரண்டாம் மதிப்பீடு.

* 3.

நிதி அமைச்சர், — குறைநிரப்பும் தொகை - தலைப்பு 240 - நிகழ்ச்சித் திட்டம் 2, — இலங்கை சனநாயக சோசலிசக் குடியரசின் திரட்டு நிதியத்திற்குப் புறம்பாக அல்லது இலங்கை சனநாயக சோசலிசக் குடியரசினால் பெறப்பட்ட கடன் தொகையிலிருந்து 2016 சனவரி மாதம் 1 ஆம் திகதியுடன் ஆரம்பமாகி 2016 திசம்பர் மாதம் 31 ஆம் திகதியுடன் முடிவடையும் நிதியாண்டின் பயன்பாட்டிற்காக ஐம்பத்தைந்து மில்லியன் ரூபாவை (ரூபா. 55,000,000) விஞ்சாத தொகையொன்றினை அட்டவணையில் குறிப்பிடப் பட்டுள்ளவாறு தயார்படுத்திக்கொள்ளல் வேண்டுமாக.

சேவைகள் அட்டவணையில் குறிப்பீடு செய்யப்பட்டுள்ளன.

(அ) 2015 நிதியாண்டின் நானாவித நிதியிலிருந்து 1, 2, 3, 4, 5, 6, 7, 8, 9, 10 மற்றும் 11 ஆம் இலக்க முற்பணக் கணக்குகளைத் தீர்த்தல்.

(9)

அட்டவணை

தலைப்பு	240	-	தேசிய வரவு செலவுத் திட்டத் திணைக்களம்
நிகழ்ச்சித் திட்டம்	02	-	அபிவிருத்தி நிகழ்ச்சித் திட்டம்
கருத்திட்டம்	03	-	கணக்கீட்டு உதவி
			மொத்தச் செலவினம் = ரூபா <u>55,000,000</u>
			(ஐம்பத்தைந்து மில்லியன் ரூபா மட்டும்)

(அமைச்சரவையின் அங்கீகாரம் பெறப்பட்டுள்ளது.)

† 2016 மார்ச்சு மாதம் 24 ஆம் திகதி சமர்ப்பிக்கப்பட்ட, 2016 ஆம் ஆண்டின் 1ஆம் இலக்க குறைநிரப்பும் மதிப்பீட்டைப் பார்க்க.

* 4.

நிதி அமைச்சர்,— துறைமுக மற்றும் விமான நிலைய அபிவிருத்தி அறவீட்டுச் சட்டத்தின் கீழ் கட்டளை,— 2011 ஆம் ஆண்டின் 18 ஆம் இலக்க துறைமுக மற்றும் விமான நிலைய அபிவிருத்தி அறவீட்டுச் சட்டத்தின் 3 ஆம் பிரிவு மற்றும் (3) ஆம் உப பிரிவின் கீழான துறைமுக மற்றும் விமானநிலைய அபிவிருத்தி அறவீட்டுச் சட்டம் தொடர்பில் நிதி அமைச்சரால் ஆக்கப்பட்டு 2016 சனவரி 01 ஆம் திகதிய 1947/47 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2016.04.06 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 5.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்திற்குக் காலம் திருத்தப்பட்ட (52 ஆம் அத்தியாயம்) மதுவரிக் கட்டளைச் சட்டத்தின், 32 ஆம் பிரிவுடன் சேர்த்து வாசிக்கப்படும் 22 ஆம் பிரிவின் கீழ் ஈதைல் மதுசாரம் தொடர்பில் மது வரியினைத் திருத்தியமைத்தல் மற்றும் ஈதைல் மதுசார இறக்குமதிக்கான அனுமதிப் பத்திரம் வழங்குதல் தொடர்பில் நிதி அமைச்சரால் ஆக்கப்பட்டு, 2016 மார்ச்சு 02 ஆம் திகதிய 1956/19 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2016.04.06 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(மதுவரி அறிவித்தல் இலக்கம் 988)

(அமைச்சரவையின் அங்கீகாரம் பெறப்பட்டுள்ளது)

* 6.

கைத்தொழில் மற்றும் வாணிப அலுவல்கள் அமைச்சர்,— அளவீட்டு அலகுகள் மற்றும் சேவைகள் சட்டத்தின் கீழ் ஒழுங்குவிதிகள்,— 1995 ஆம் ஆண்டின் 35 ஆம் இலக்க அளவீட்டு அலகுகள் மற்றும் சேவைகள் சட்டத்தின் 60 ஆம் பிரிவின் கீழ் உணவு பாதுகாப்பு அமைச்சரால் ஆக்கப்பட்டு 2015 யூலை 2 ஆம் திகதிய 1921/54 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2016.04.05 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 7.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— ஏற்றுமதி இறக்குமதிக் கட்டுப்பாட்டுச் சட்டத்தின் கீழ் ஒழுங்குவிதிகள் (இல.1),— 1985 ஆம் ஆண்டின் 48 ஆம் இலக்கச் சட்டம் மற்றும் 1987 ஆம் ஆண்டின் 28 ஆம் இலக்கச் சட்டம் ஆகியவற்றின் மூலம் திருத்தப்பட்ட, 1969 ஆம் ஆண்டின் 1 ஆம் இலக்க ஏற்றுமதி இறக்குமதிக் கட்டுப்பாட்டுச் சட்டத்தின் 4ஆம் பிரிவின் 3ஆவது உப பிரிவு மற்றும் 14 ஆவது பிரிவு என்பவற்றுடன் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ் அபிவிருத்தி உபாய முறைகள் மற்றும் சர்வதேச வர்த்தக அமைச்சரால் ஆக்கப்பட்டு 2016 பெப்புவரி 11 ஆம் திகதிய 1953/27 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2016.03.10 ஆம் திகதி சமர்ப்பிக்கப் பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— ஏற்றுமதி இறக்குமதிக் கட்டுப்பாட்டுச் சட்டத்தின் கீழ் ஒழுங்குவிதிகள் (இல.2),— 1985 ஆம் ஆண்டின் 48 ஆம் இலக்கச் சட்டம் மற்றும் 1987 ஆம் ஆண்டின் 28 ஆம் இலக்கச் சட்டம் ஆகியவற்றின் மூலம் திருத்தப்பட்ட, 1969 ஆம் ஆண்டின் 1 ஆம் இலக்க ஏற்றுமதி இறக்குமதிக் கட்டுப்பாட்டுச் சட்டத்தின் 4ஆம் பிரிவின் 3ஆவது உப பிரிவு மற்றும் 14 ஆவது பிரிவு என்பவற்றுடன் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ் அபிவிருத்தி உபாய முறைகள் மற்றும் சர்வதேச வர்த்தக அமைச்சரால் ஆக்கப்பட்டு 2016 பெப்புவரி 11 ஆம் திகதிய 1953/28 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2016.03.10 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 9.

நீதி அமைச்சரும் புத்தசாசன அமைச்சரும்,— குற்றவியல் விடயங்களின் பரஸ்பர உதவியளித்தல் சட்டத்தின் கீழ் ஒழுங்குவிதி,— 2002 ஆம் ஆண்டின் 25 ஆம் இலக்க குற்றவியல் விடயங்களின் போது பரஸ்பர உதவியளித்தல் சட்டத்தின் 2 ஆம் பிரிவின் (3) ஆம் உட்பிரிவின் கீழ் நீதி அமைச்சரினால் ஆக்கப்பட்டு, 2015 ஆகஸ்ட் மாதம் 06 ஆம் திகதிய 1926/46 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2015.11.21 ஆம் திகதி சமர்ப்பிக்கப்பட்டதுமான ஒழுங்குவிதி அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 10.

நீதி அமைச்சரும் புத்தசாசன அமைச்சரும்,— நீதித்துறைச் சட்டத்தின் கீழ் ஒழுங்குவிதிகள்,— 1978 ஆம் ஆண்டின் 2 ஆம் இலக்க நீதித்துறைச் சட்டத்தின் 45 ஆம் பிரிவுடன் சேர்த்து வாசிக்கப்பட வேண்டிய அச்சட்டத்தின் 61 ஆம் பிரிவின் கீழ் நீதி அமைச்சரால் ஆக்கப்பட்டு 1954/34 ஆம் இலக்க 2016 பெப்புவரி மாதம் 18 ஆம் திகதிய அதிவிசேட வர்த்தமானப் பத்திரிகையில் பிரசுரிக்கப்பட்டதும் 2016.03.08 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 11.

விளையாட்டுத்துறை அமைச்சர்,— விளையாட்டுச் சட்டத்தின் கீழ் ஒழுங்குவிதிகள்,— தேசிய அரசுப் பேரவையின் 1973 ஆம் ஆண்டின் 25 ஆம் இலக்க விளையாட்டுச் சட்டத்தின் 31 ஆம் பிரிவுடன் சேர்த்து வாசிக்கப்பட வேண்டிய அச்சட்டத்தின் 41 ஆவது பிரின் கீழ் விளையாட்டுத்துறை அமைச்சினால் ஆக்கப்பட்டு, 2013 சனவரி மாதம் 15 ஆம் திகதிய, 1793/3 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்ட 2013 ஆம் ஆண்டின் 01 ஆம் இலக்க தேசிய விளையாட்டுச் சங்கங்களின் கட்டளையின் 13 மற்றும் 17 ஆம் பிரிவுகள் திருத்தப்பட்டு 2015 நவம்பர் மாதம் 09 ஆம் திகதிய 1940/7 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2016.01.26 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 12.

போக்குவரத்து மற்றும் சிவில் விமானச் சேவைகள் அமைச்சர்,— மோட்டார் வாகனச் சட்டத்தின் கீழ் கட்டளைகள்,— (203 ஆம் அத்தியாயமான) மோட்டார் வாகனச் சட்டத்தின் 213 ஈ பிரிவுடன் வாசிக்கப்பட வேண்டிய அச் சட்டத்தின் 237 ஆவது பிரிவின் கீழ் போக்குவரத்து மற்றும் சிவில் விமானசேவைகள் அமைச்சினால் ஆக்கப்பட்டு, 2015 திசெம்பர் 22 ஆம் திகதிய 1946/10 ஆம் இலக்க அதிவிசேட வர்த்தமானியில் பிரசுரிக்கப் பட்டதும் 2016.03.09 ஆம் திகதி சமர்ப்பிக்கப்பட்டதுமான கட்டளைகள் அங்கீகரிக்கப்படுமாக.

* 13.

பௌத்த அறநிலையங்கள் (திருத்தச்) சட்டமூலம் — இரண்டாம் மதிப்பீடு.

* 14.

தகவலுக்கான உரிமை சட்டமூலம் — இரண்டாம் மதிப்பீடு.

* 15.

மின்வலு மற்றும் புதுப்பிக்கத்தக்க சக்தி அமைச்சர்,— இலங்கை அணுசக்தி சட்டத்தின் கீழ் ஒழுங்குவிதிகள்,— 2014 ஆம் ஆண்டின் 40 ஆம் இலக்க இலங்கை அணுசக்தி சட்டத்தின் கீழ் இலங்கை அணுசக்தி ஒழுங்குபடுத்தல் பேரவையினால் ஆக்கப்பட்டு 2015 யூலை 21 ஆம் திகதிய 1924/27 ஆம் இலக்க அதி விசேட வர்த்தமானப்பத்திரிகையில் பிரசுரிக்கப்பட்டதும் பிரசுரிக்கப்பட்டதும் 2016.03.23ஆம் திகதி சமர்ப்பிக்கப்பட்டதுமான 2015 ஆம் ஆண்டின் 01 ஆம் இலக்க அணுசக்தி ஒழுங்குவிதிகள் (அனுமதிப் பத்திரம்) மற்றும் 2015 ஆம் ஆண்டின் 01 ஆம் இலக்க அணு சக்தி (செயன்முறை மேற்கொள்வதற்கான எண்ணம் பற்றிய அறிவித்தல்) ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 16.

தேரவாத பிக்குமார்கள் கதிகாவத் (பதிவு செய்தல்) சட்டமூலம் — இரண்டாம் மதிப்பீடு.

* 17.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— இறக்குமதி ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி ஏற்றுமதி (கட்டுப்பாட்டுச்) சட்டத்தின் 4 ஆம் பிரிவின் (3) ஆம் உப பிரிவு மற்றும் 14 ஆம் பிரிவு என்பவற்றுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் நிதி அமைச்சரால் ஆக்கப்பட்டு, 2015 பெப்புருவரி 26 ஆம் திகதிய 1903/41 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 18.

நிதி அமைச்சர்,— முத்திரைக் கட்டண (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புகளையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க, முத்திரைக் கட்டண (விசேட ஏற்பாடுகள்) சட்டத்தின் 3 ஆம் பிரிவின் கீழான முத்திரைக் கட்டணம் தொடர்பில் நிதி, திட்டமிடல் அமைச்சரால் விதிக்கப்பட்டு, 2014 செப்டெம்பர் 30 ஆம் திகதிய, 1882/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 19.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்திற்குக் காலம் திருத்தப்பட்டவாறான மதுவரிக் கட்டளைச் சட்டத்தின் (52 ஆம் அத்தியாயம்) 28(அ) ஆம் பிரிவுடன் சேர்த்து வாசிக்கப்படும் 16(இ) ஆம் பிரிவின் கீழ் மதுவரி உரிமக் கட்டணம் தொடர்பில் நிதி அமைச்சரினால் விதிக்கப்பட்டு 2015 பெப்புருவரி மாதம் 13 ஆம் திகதிய 1901/19 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(973 ஆம் இலக்க மதுவரி அறிவித்தல்)

(அமைச்சரவையின் அங்கீகாரம் பெறப்பட்டுள்ளது)

* அரசாங்க அலுவல்களைக் குறிக்கின்றன.